

ኢራት ዘዳግሞ

(Deuteronomy)

1440-1400 ዓ.ዓ

■ መግቢያ

(Introduction)

የተፃፈበት ዘመን - 1440 – 1400 ዓ.ዓ

- የአሪት ዘዳግም መጽሐፍ የተጻፈው እስራኤላውያን የዮርዳኖስን ወንዝ ተሻግረው ወደ ተስፋይቱ አገር ከመግባታቸው በፊት፣ ሙሴ ለአዲሱ ትውልድ የሰጠው የመጨረሻ ምክር እና ስብከት ነው።
- በታሪክ ጥናት መሠረት፣ መጽሐፉ የተጻፈው እስራኤላውያን በሞዓብ ሜዳ ላይ በነበሩበት ወቅት (በ1440 ዓ.ዓ. አካባቢ) ሙሴ ከመሞቱ በፊት ነው።
- ሙሴ በኮሬብ (ሲና) የተሰጠውን የእግዚአብሔር ሕግጋት ለአዲሱ ትውልድ እንደገና እያስታወሰና ቃል ኪዳኑን እያደሰ የተጻፈ መጽሐፍ ነው።
- እስራኤላውያን ከበረሃ ጉዞ ወደ ተስፋይቱ አገር ለመግባት በሚሸጋገሩበት ወቅት፣ በመንፈሳዊና በማኅበራዊ ሕይወታቸው ሕጉን እንዲጠብቁ ለመዘጋጀት የተጻፈ ነው።



▣ ታሪክ ለትምህርት

(History for lesson)

- ሙሴ እስራኤላውያን ወደ ከነዓን ከመሻገራቸው በፊት ያለፈውን ታሪካቸውን በማስታወስ ትልቅ ትምህርት ሰጥቷቸዋል። ይህም የቀድመው ትውልድ የፈጸመው ስህተት ዳግመኛ እንዳይደገም ለማስጠንቀቅ ነበር። በተለይም ሕዝቡ የምድር ሰላዮችን በሰሙ ጊዜ የወደቁበት የፍርሃት ወጥመድ፣ የእግዚአብሔርን የተስፋ በረከት መንገድ እንዴት እንደዘጋባቸው እንደ ማሳያ ቀርቧል።




□ አሥርቱ ትእዛዛት

(The ten commandments)

• አሥርቱ ትእዛዛት እነዚህ ናቸው፡

1. እግዚአብሔርን ብቻ አምልክ፤
2. ጣዖትን አታምልክ፤
3. የእግዚአብሔርን ስም በከንቱ አትጥራ፤
4. ሰንበትን ቀድሰ፤
5. ወላጆችህን አክብር፤
6. አትግደል፤
7. አታመንዝር፤
8. አትስረቅ፤
9. በሐሰት አትመስክር፤
10. የባልንጀራህን አትመኝ።



▣ መምረጥና ቃል ኪዳን

(Israelites Covenant and choice)

- የዘዳግም መጽሐፍ እስራኤላውያን ወደ ተስፋይቱ ምድር ከመግባታቸው በፊት የተሰጣቸውን መለኮታዊ ትዕዛዝና ምክር የያዘ ነው። በመጽሐፉ መጀመሪያ ላይ “እስራኤል ሆይ ስማ፤ አምላካችን እግዚአብሔር አንድ እግዚአብሔር ነው” የሚለው ታላቅ አዋጅ ለሕዝቡ ቀርቧል። እዚህ ላይ “መስማት” የሚለው ቃል ድምፅን ከመቀበል ባለፈ፣ በፍጹም ልብ መታዘዝንና ቃሉን በተግባር መተርጎምን ያመለክታል።



- እስራኤላውያን አምላካቸውን እግዚአብሔርን በፍጹም ፍቅር እንዲወዱና ትዕዛዛቱንም ለልጆቻቸውና ለትውልድ ሁሉ የማስተማር ኃላፊነት እንዳለባቸው ተመልክቷል።
እግዚአብሔር ሕዝቡን በነፃ ፈቃዱ የመረጠ በመሆኑ፤ የእርሱ በረከት የሚጸናው ሕዝቡ በታዛዥነት ሲመላለስ ብቻ እንደሆነ ተገልጿል።
- ሕዝቡ በምድረ በዳ ያለፉበትን አርባ ዓመት እንዲያስታውሱና ሰው በእግዚአብሔር ቃል እንጂ “በእንጀራ ብቻ እንደማይኖር” እንዲረዱ ተመክረዋል። እስራኤላውያን ደጋግመው ቢሳሳቱም እግዚአብሔር ግን ምሕረቱን በመግለጥ ታማኝነቱን አሳይቷቸዋል። መጽሐፉ በመጨረሻም ሕዝቡ በሕይወትና በሞት፤ በበረከትና በመርገም መካከል እንዲመርጡ በማሳሰብ፤ የታዛዥነት መንገድ ወደ በረከት እንደሚመራ በዝርዝር ያስረዳል።

Not By Bread Alone



☐ የእስራኤል የአምልኮ ስፍራ

(Israelites Worship Place)

- እስራኤላውያን ለአንዱ አምላክ ለአምላካቸው ለእግዚአብሔር ብቻ እንዲገዙና አምልኧቸውም በአንድ በተመረጠ ስፍራ እንዲያከናውኑ ታዘዋል። እግዚአብሔርን በሀብታቸው እንዲያከብሩና በየዓመቱ አሥራታቸውን ለቤተ መቅደስ እንዲሰጡ ተደንግጎላቸዋል። በተጨማሪም በየሦስት ዓመቱ አንድ ጊዜ አሥራታቸውን ለድሆች በመስጠት እግዚአብሔርን በተግባር እንዲያሳዩ መመሪያ ተሰጥቷቸዋል።



- የሕዝቡ መሪዎች የሆኑት ሽማግሌዎች፣ ካህናትና ነገሥታት ሁሉ በሕጉና በነቢያት ቃል ሥር እንዲገዙ ይጠበቅባቸዋል። ማኅበራዊ ፍትሕን በተመለከተም የጋብቻና የቤተሰብ ሥርዓት እንዲከበር፣ በንግድ ልውውጥ ውስጥ ታማኝነት እንዲኖር፣ እንዲሁም ወላጅ ለሌላቸው፣ ለመበለቶችና ለሰደተኞች ልዩ እንክብካቤ እንዲደረግ ሕጉ ያስገድዳል።
- ማኅበራዊ ፍትሕ የጋብቻ እና የቤተሰብ ንግድ ለመበለቶች ወላጅ ለሌላቸው እና ለሰደተኞች እንክብካቤ የሚደረግባቸው ሕጎች ናቸው።
- ሙሴም ሕዝቡ ከእግዚአብሔር መንገድ ቢወጡ ዓመፅ፣ ረኃብ፣ ቸነፈርና ስደት እንደሚከተላቸው አስቀድሞ በማስጠንቀቅ፣ ሞትን ሳይሆን ሕይወትን፣ መርገምን ሳይሆን በረከትን እንዲመርጡ አጥብቆ አሳስቧቸዋል። በመጨረሻም ሙሴ ለአዲሱ ትውልድና ለኢያሱ ሹመት በረከትን ሰጥቶ፣ እግዚአብሔርን በቅኔ ካመሰገነ በኋላ ለአሥራ ሁለቱ ነገዶች ባርኮቱን አከፋፈለ፤ እርሱም ካለፈ በኋላ ኢያሱ በምትኩ ተተክቶ ሕዝቡን መርቷል።



☐ ማጠቃለያ

(Summary)

- አሪት ዘዳግም እስራኤላውያን ወደ ከነዓን ከመግባታቸው በፊት፣ በሞዓብ ሜዳ ላይ ሙሴ የእግዚአብሔርን ሕግጋት መግለጹንና የቃል ኪዳኑን መታደስ ታሪክ ይይዛል።
- መጽሐፉ የተጻፈው እስራኤላውያን የ40 ዓመት የበረሃ ጉዞ ጨርሰው፣ ሙሴ በ120 ዓመቱ ከመሞቱ ጥቂት ቀናት በፊት ነው።
- በሲና ሕጉን ከሰሙት አባቶች ይልቅ አዲሱ ትውልድ ሕጉን አውቀው እንዲጠብቁ ሙሴ የዳግም ስብከት አድርጓል።
- መጽሐፉ ሙሴ ለእስራኤላውያን ምርቃት ከሰጠ በኋላ፣ በነበረ ተራራ ላይ ሕይወቱ አልፎ በኢያሱ መመራታቸውን የሚያሳይ ነው።

